



दैनिक

लोकक्रांतीचा आरंभ

लोकआरंभ

प्रतिनिधी नेमणे आहे.

बीड आवेजोगाई नेवराई वडवणी केज परळी पाटोवा शिरूर कासार धारूर आष्टी माजलगाव इचुकाने संपर्क साधावा

९४०३६ ४९४८२

राहुल मारोतीराव वाईकर

dainiklokaarambh@gmail.com

LOK AARAMBH

संपादक:राहुल मारोतीराव वाईकर

कार्यकारी संपादक गोकुळ इंगोले

बीड/महाराष्ट्र वर्ष ३ रे

सोमवार २० जानेवारी २०२५

अंक ४२ • पाने ४

RNI/MAHMAR/2022/84215

किंमत २ रु

भरतीसाठी धावणारी मुले एसटीच्या धडकेत चिरडली, बीड येथील भीषण घटनेनंतर महामंडळाचे पत्रक

बीड -परभणी मार्गावर धावणा-या एसटी बसला घोडका राजुरी येथील स्वराज हॉटेलजवळ झालेल्या भीषण अपघातामध्ये तीन तरुण मुलांचा दुर्दैवी मृत्यू झाला आहे. ही घटना अत्यंत वेदनादायक असून मृत्युमुखी पडलेल्या तरुणांच्या कुटुंबीयांच्या दुःखामध्ये आम्ही सहभागी आहोत! दुर्दैवाने अपघातात मृत्युमुखी पडलेल्या तरुणांची आयुष्य आपण परत आणू शकत नाही, परंतु त्यांच्या कुटुंबियांवर कोसळलेला दुःखाचा डोंगर पाहता एसटी महामंडळाकडून त्यांच्या कुटुंबीयांना दहा लाख रुपयांची मदत देण्याची निर्देश परिवहन मंत्री प्रताप सरनाईक यांनी दिले आहेत.बीड-परभणी मार्गावर पहाटे ६ वाजताच्या दरम्यान पोलीस भरतीची तयारी करणा-या तीन तरुण मुलांचा एसटी बसची धडकेत मृत्यू झाला आहे. या प्रकरणात प्रथमदर्शनी केलेल्या तपासात सकाळच्या धुक्यामुळे धावण्याचा सराव करणारी मुले चालकाला दिसली नाहीत, असे चालकाचे म्हणणे आहे. दुर्दैवाने या अपघातामध्ये त्या तीनही मुलांचा मृत्यू झाला. या घटनेमुळे बीड



आणि परिसरामध्ये शोककळा पसरली आहे. यावेळी एसटी महामंडळाचे उपाध्यक्ष आणि व्यवस्थापकीय संचालक डॉ. माधव कुसेकर, बीडचे आमदार संदीप क्षीरसागर आणि बीडचे माजी शिवसेना जिल्हाप्रमुख कुंडलिक खांडे यांच्याशी चर्चा करून मृत्युमुखी पडलेल्या मुलांचा नातेवाईकांना एसटीची दहा

लाखांची तातडीची मदत दिली जाणार असल्याचे महामंडळाचे अध्यक्ष आणि परिवहन मंत्री प्रताप सरनाईक यांनी म्हटले आहे. एसटी महामंडळाचा निर्णय एसटी महामंडळ दरवर्षी स्वमालकीच्या ५ हजार साध्या लालपरी बसेस खरेदी करणार आहे. यासाठी महामंडळ अंतर्गत पंचवार्षिक नियोजन

सिमेटच्या रस्त्यावरून बस

खाली सरकल्याने अपघात ?

या घटनेची माहिती मिळताच त्या तरुणांना जिल्हा रुग्णालयात नेण्यात आले. मात्र त्यापूर्वीच त्यांचा मृत्यू झाला. या तरुणांच्या मृत्यूने परिसरात शोककळा पसरला आहे. या घटनेची माहिती कळताच या तरुणांच्या नातेवाईकांनी तात्काळ जिल्हा रुग्णालयात धाव घेतली आहे. सध्या हा अपघात नेमका कशांमुळे झाला याचा तपास सुरू आहे. दरम्यान परळी महामार्गावर झालेल्या अपघातात बस सिमेटच्या रस्त्यावरून खाली घसरल्याने बसचा मागच्या काचा फुटल्या आहेत. या बसमध्ये प्रवासी होते का याबाबतची माहिती अद्याप समोर आलेली नाही. तसेच नेमका कशांने अपघात झाला? याचा तपास पोलीस करत आहेत.

तालुक्यातील पिंपळनेर पोलीस स्टेशनच्या हद्दीत बीड परळी महामार्गावर हा अपघात घडला. बीडमधून परभणीत एक एसटी बस जात होती. त्यावेळी बीड -परळी महामार्गावर घोडका राजुरी फाट्याजवळ पाच जण पोलीस भरतीची तयारी करण्यासाठी गेले होते. यावेळी हे तरुण नेहम प्रमाणे पहाटे व्यायाम करत होते. त्याचवेळी मागून भरधाव वेगात येणा-या एसटी बसने तरुणांना धडक दिली. ही धडक इतकी भीषण होती की यात तिघांचा जागीच मृत्यू झाला. तर इतर दोघे गंभीर जखमी झाले.व्यायाम करण्यासाठी गेलेले असताना अपघातबालाजी मोरे, ओम घोडके, आणि विराज घोडके अशी मृत्यू झालेल्या तिघांची नावे आहेत. हे तिघेही नेहमीप्रमाणे सकाळी व्यायाम करण्यासाठी गेले होते. ते बीड परळी महामार्गावर धावत असताना हा अपघात घडला. सिमेटच्या रस्त्यावरून बस खाली सरकल्याने हा अपघात झाला असण्याची शक्यता वर्तवली जात आहे. या घटनेने परिसरात मोठी खळबळ उडाली आहे.

पालकमंत्रीपदी निवड झाल्याबद्दल अजितदादा पवार यांचा डॉ.योगेश क्षीरसागराकडून सत्कार



बीड (प्रतिनिधी)दि.१९ : शिर्डी येथे राष्ट्रवादी काँग्रेसचे राष्ट्रीय अध्यक्ष, उपमुख्यमंत्री अजितदादा पवार यांची बीड जिल्ह्याच्या पालकमंत्रीपदी निवड झाली. त्याबद्दल पक्षाचे बीड विधानसभा अध्यक्ष डॉ.योगेश क्षीरसागर यांनी सत्कार केला.बीड विधानसभा मतदारसंघातील जनतेच्यावतीने अजितदादा पवार यांचे अभिनंदन केले. त्यांचा प्रशासनातील दांडगा अनुभव व कणखरपणा बीड जिल्ह्याला प्रगतीपथावर घेवून जाण्यास नक्की मदत करेल, असा विश्वास डॉ.योगेश क्षीरसागर यांनी व्यक्त केला आहे. यावेळी पदाधिकारी, कार्यकर्ते उपस्थित होते.

मुख्यमंत्री देवेंद्र फडणवीस यांचे इयुरिचमध्ये उत्तर-पूर्व स्वागत

दावोस, दि. १९ : मुख्यमंत्री देवेंद्र फडणवीस यांचे वर्ल्ड इकॉनॉमिक फोरममध्ये उपस्थित राहण्यासाठी आज इयुरिच, स्वित्झर्लंड येथे आगमन झाले. हिंदू स्वयंसेवक संघ आणि सेवा स्वित्झर्लंड संस्थेच्या वतीने त्यांचे आनंदाने स्वागत करण्यात आले. महाराष्ट्राच्या सांस्कृतिक वारशाचा अभिमान व्यक्त करत, स्थानिक मराठी मंडळींनी पारंपरिक पद्धतीने लेझीम खेळत त्यांचे स्वागत केले.याप्रसंगी, इयुरिचमधील लहान मुलांनी मराठी गौरवगीत सादर करत मपुन्हा



येण्याफळी भावना अधोरेखित केली. वेदांत, हृषिकेश, रश्मी आणि अद्रिका या विमुक्तल्या दोस्तानी आपल्या निरागस शुभेच्छा देऊन उपस्थितांचे मन जिंकले.या स्वागत समारंभाला भारतीय राजदूत

मृदुलकुमार आणि उत्तर प्रदेशचे मुख्य सचिव मनोज कुमार सिंह उपस्थित होते. सकाळी ६ वाजता झालेल्या या कार्यक्रमासाठी विविध भागांतून मराठी बांधव आवर्जून उपस्थित राहिले.मुख्यमंत्री फडणवीस यांनी या उत्स्फूर्त स्वागताबद्दल आनंद व्यक्त करत म्हटले की, या स्वागताने मला घरच्याप्रमाणे वाटले. महाराष्ट्राच्या उर्जेची आणि मवसुधेव कुटुंबकमफळी भावना येथे अनुभवली.मुख्यमंत्री फडणवीस झ्दावोस समिट २०२५फ साठी इयुरिचमध्ये दाखल झाले आहेत.

नवीन नांदेड मराठी पत्रकार संघाच्या अध्यक्षपदी तिरूपती पाटील घोंगरे, - तर. कार्याध्यक्षपदी रमेश ठाकूर



नांदेड नवीन नांदेड मराठी पत्रकार संघाच्या अध्यक्षपदी तिरूपती पाटील घोंगरे तर कार्याध्यक्षपदी रमेश ठाकूर यांची बिनविरोध निवड करण्यात करण्यात आली. गतवर्षीचे मावळते अध्यक्ष रमेश ठाकूर यांच्या एक वर्षाच्या कालावधी पूर्ण झाल्या नंतर नव्याने कार्यकारिणी निवडीसाठी १९ जानेवारी रोजी हडको येथील दत्तकृपा मंगल कार्यालय येथे बैठक घेण्यात आली यावेळी नव्याने अध्यक्षपदासाठी अनिल धमणे व तुकाराम सावंत यांनी तिरूपती पाटील घोंगरे यांची अध्यक्ष पदासाठी नाव जाहीर केल्यानंतर उपस्थित सर्वांनी संमती दिल्यानंतर उर्वरित

कार्यकारणीत कार्याध्यक्षपदी रमेश ठाकूर, उपाध्यक्षपदी शाम जाधव, कोषाध्यक्ष सारंग नेरलकर, सचिव निळकंठ वरडे,तर सल्लागार म्हणून तुकाराम सावंत ,किरण देशम ख,अनिल पाटील धमणे यांची बिनविरोध निवड करण्यात आली. यावेळी वेगवेगळ्या उपक्रमासह विविध विषयावर चर्चा करण्यात आली. निवडी नंतर हडको येथील छत्रपती शिवाजी महाराज यांच्या पुतळ्यास पुष्पहार अर्पण करून अभिवादन करण्यात आले तर निवडीबद्दल नव्याने घोषित कार्यकारिणीचा सत्कार करण्यात आला.

बीडमधील गुंडाराज कमी होईना...!!

संतोष देशमुख प्रकरण ताजे असतानाच आज बीड जिल्हा पुन्हा दोन प्रकरणांनी गाजला..!

संतोष देशमुख प्रकरण ताजे असतानाच आज बीड जिल्हा पुन्हा दोन प्रकरणांनी गाजला..!

बहिऱा गावात नातेवाईकांतील जुन्या वादातून दोन सख्ख्या भावांना ठार मारण्यात आले.तर दुस-या घटनेत आवेजोगाई येथे एका तरुणावर गोळीबार करण्यात आला.बहिणीचे लग्न आपल्याशी लावून देत नसल्याने हा गोळीबार करण्यात आल्याचे सांगण्यात आले. बीड जिल्ह्याच्या आष्टी तालुक्यात गुरुवारी बाहिरा येथे रात्री दहाच्या दरम्यान तीन सख्ख्या भावांवर त्यांच्याच समाजातील काही लोकांना लोखंडी राई,धारदार शस्त्राने हल्ला केला,या हल्ल्यात दोन सख्खा भावांचा जागीच मृत्यू झाला. तर अन्य एक भाऊ गंभीर जखमी झाल्याची घटना अंभोरा पोलीस ठाणे हद्दीत घडली.अजय विलास भोसले,भरत विलास भोसले असे मयताचे नावे असून कृष्णा विलास भोसले हा गंभीर जखमी आहे,या दबाळ मर्डर च्या घटनेने पुन्हा बीड जिल्हा हादरला आहे ज्या ठिकाणी ही घटना घडली आहे. पुन्हा दाखल होण्यापूर्वीच दुहेरी हत्याकांडातील आठ आरोपींना घेतले ताब्यात



पोलीस अधिक्षक श्री. सचिन पांडकर साहेब,उपविभागीय पोलीस अधिकारी श्री.बाळकृष्ण हनपुडे पाटील दुहेरी हत्याकांडातील गुन्ह्यातील आठ आरोपींना ताब्यात घेण्यात आले

घटनेचे गांभीर्य लक्षात घेवून सपोनि मंगेश साळवे साहेब यांनी अंभोरा पोस्टेचे दोन पथके तयार करून तात्काळ परिसरातून गोपनीय माहिती घेवून आरोपींचा शोध घेणे कामी रवाना केले असता गुन्ह्यातील आठ आरोपींना ताब्यात घेण्यात आले असुन गुन्हा दाखल करण्याची प्रक्रिया सुरू आहे. (सपोनि मंगेश साळवे)

साहेब यांना देवुन त्यांचे मार्गदर्शनखाली सोबत पोउपनि चंद्रकांत तावरे,पोलीस हवालदार बाबासाहेब गने,मनोजकुमार खंडागळे,बाबुराव तांदळे,भरत माने, दत्तात्रय टकले, लुईस



पवार,पोलीस अंमलदार-शिवदास केदार,सुदाम पोळे, मयत झालेल्या दोन भावा ची आई

सख्खा भावांना मारले आष्टी तालुक्यातील बहिऱा गावात दोन गटांत तुबळ राडा झाला. आदिवासी समाजातील नातेवाईकात जुन्या कारणांतून झालेल्या वादात सख्ख्या तीन भावांवर हल्ला झाला. त्यात धारदार शस्त्राने वार केल्याने दोन भाऊ जागीच ठार झाले तर तिस-या भाऊ गंभीर जखमी झाला. जखमी कृष्णा भोसले याच्यावर अहिल्यानगर शहरातील रुग्णालयात उपचार सुरू आहेत.या घटनेत अजय भोसले व भरत भोसले हे दोघे जागीच ठार झाले.या प्रकरणी आष्टी पोलीस ठाण्यात गुन्हा दाखल झाला आहे. अमोल सिरसाट, सतिष पैठणे यांचे दोन



पथक तयार करून तात्काळ घटनास्थळी भेट दिली असता दोन ईसम रक्तबंबाळ अवस्थेत पडलेले होते.तसेच एक इसम गंभीर जखमी असल्याने त्यास अहिल्यानगर येथे उपचार कामी पाठविले आलेले आहे. सदर घटनेतील मयत झालेल्या दोन भावा ची आत्य जखमी

अंबाजोगाईत गोळीबार - आरोपींना पोतिसांनी शिताफीने केले जेरबंद दुस-या घटनेत पुण्यात सॉफ्टवेअर इंजिनिअर असलेल्या तरुणीच्या भावावर गोळीबार करण्यात आला. या घटनेत या तरुणीचा भाऊ थोडक्यात बचावला.आपल्या बहिणीचे लग्न माझ्याशी लावून देत नसल्याच्या कारणातून आरोपी गणेश चव्हाण याने हे कृत्य केल्याचे सांगितले जात आहे.



गोळीबार केल्यानंतर गणेश चव्हाण हा पळून गेला होता. पोतिसांच्या दोन पथकाकडून त्याचा शोध सुरू होता. अखेर लातूर जिल्ह्यातील रेणापूर येथील गोविंदनगर भागात लपून बसलेल्या आरोपीला पोतिसांनी शिताफीने जेरबंद केले. मयताचे नावे १) अजिनाथ विलास भोसले २) भरत विलास भोसले असे असून गंभीर जखमी असलेल्या इसमाचे नाव कृष्णा विलास भोसले रा.हातोळण ता.आष्टी जि.बीड असे आहेत. तसेच घटनावस्थळी गेल्यानंतर मयत जखमींचे नातेवाईकांकडे विचारपुस केली असता सदरची घटना हि जुन्या वादाचे कारणावरून झाल्याचे समजले.तसेच रात्रीत मयत इसम व जखमी इसम व आरोपी यांची गुन्हेगारी पार्श्वभूमी असुन त्यांचेवर जवरी चोरी,द्रोडे असे गुन्हे दाखल असल्याची माहिती मिळाली.

सं पा द की य

स्टार्टअप इंडिया : इकोसिस्टमला प्रोत्साहन

स्टँड-अप इंडिया ही योजना महिला आणि अनुसूचित जाती व अनुसूचित जमाती समुदायातील उद्योजकतेला पाठिंबा देण्यासाठी ५ एप्रिल २०१६ रोजी भारत सरकारने सुरू केली. हे स्टार्टअप इंडिया सामान आहे पण या योजनेचे भाग नाही. या दोनही योजना मेक इन इंडिया, इंडस्ट्रियल कॉरिडोर, डेडिकेटेड फ्रेट कॉरिडोर, सागरमाला, भारतमाला, उडान-आरसीएस, डिजिटल इंडिया, भारतनेट आणि उमंग या भारत सरकारच्या इतर योजनांचे समर्थक व लाभार्थी आहेत. या योजनेअंतर्गत अनुसूचित जाती आणि अनुसूचित जमाती आणि महिला दरम्यान १० लाख आणि १ कोटी योजना ऑफर बँक कर्ज शेती क्षेत्राचा बाहेर नवीन उपक्रम सेट चा समावेश आहे. स्टार्टअप म्हणजे अशी संस्था ज्याचे मुख्यालय भारतात आहे, १० वर्षांपूर्वी उघडले गेले आहे आणि ज्याची वार्षिक उलाढाल १०० कोटी पेक्षा कमी आहे. या योजनेसाठी सुरुवातीला २०००० कोटी रुपयांचा निधी देण्यात आला आहे. स्टार्टअप इंडिया उपक्रमांतर्गत, इनक्यूबेटर फ्रेमवर्कचा उद्देश भारतातील स्टार्टअप्सच्या वाढीसाठी पायाभूत सुविधा, मार्गदर्शन आणि आर्थिक सहाय्य यासारखी आवश्यक संसाधने प्रदान करणे आहे. भारतात ४०० हून अधिक इनक्यूबेटर आहेत, त्यापैकी बहुतेक सुरुवातीचा टप्पा. स्टार्टअप इंडियाचे उद्दिष्ट विद्यमान इनक्यूबेटरच्या क्षमता वाढवणे आणि नवीन इनक्यूबेटर स्थापित करण्यासाठी समर्थन प्रदान करणे आहे. स्टार्टअप इंडियाकडून स्टार्टअप इनक्यूबेटर म्हणून मान्यता मिळाल्याने, स्टार्टअप्सना आर्थिक प्रोत्साहने, कर लाभ आणि सरकारी मदत असे विविध फायदे मिळू शकतात. स्टार्टअप इंडियाचे इनक्यूबेशन पार्टनर बनण्यासाठी, संस्थांना सरकारी नियमांचे पालन करून अर्ज करणे आवश्यक आहे आणि संस्था अनुदान, मार्गदर्शन, नेटवर्क आणि भांडवल यासारख्या आवश्यक संसाधनांद्वारे स्टार्टअप्सना सक्षम करण्यासाठी काम करतात. या उपक्रमाशी संबंधित एक अतिरिक्त क्षेत्र म्हणजे या क्षेत्रातील प्रतिबंधात्मक राज्य सरकारच्या धोरणांना काढून टाकणे, जसे की परवाना राज, जमीन, परदेशी गुंतवणूक प्रस्ताव आणि पर्यावरणीय मंजूरी यांच्याशी संबंधित धोरणे. हे उद्योग आणि अंतर्गत व्यापार संवर्धन विभाग - औद्योगिक धोरण आणि प्रोत्साहन विभागाने आयोजित केले होते. या योजनेचा उद्देश भारतात उत्पादन, वाहतूक, ऊर्जा, आरोग्य, शिक्षण, शेती, पाणी, स्वच्छता इत्यादी विशिष्ट क्षेत्रांमध्ये स्टार्टअप्सना समर्थन आणि प्रोत्साहन देणारी इनक्यूबेशन सेंटर्स स्थापित करणे आणि त्यांना आवश्यक पायाभूत सुविधा प्रदान करणे हा आहे. पायाभूत सुविधा आणि इतर मूल्यवर्धित सेवा प्रदान करा. समावेशक विकासाला पाठिंबा देण्यासाठी अविकसित आणि वंचित प्रदेशांमध्ये अटल इनक्यूबेशन सेंटर स्थापन करण्यावर देखील या योजनेचा भर असेल. अधिक माहिती आणि तपशीलवार वर्णनासाठी, तुम्ही इनक्यूबेटर फ्रेमवर्क पृष्ठाला भेट देऊ शकता. स्टार्टअप इंडिया इनिशिएटिव्ह ही एक सरकारी उपक्रम आहे ज्याचा उद्देश भारतीय स्टार्टअप इकोसिस्टमला प्रोत्साहन देणे आणि पाठिंबा देणे आहे. या प्रक्रियेत इनक्यूबेशन पार्टनर्स महत्वाची भूमिका बजावतात. इनक्यूबेशन पार्टनर ही एक संस्था किंवा संस्था आहे जी स्टार्टअप्सना ऑपरेशनल, तांत्रिक आणि व्यवसाय समर्थन प्रदान करते. स्टार्टअप इंडियामध्ये सामील होण्याच्या प्रक्रियेत स्टार्टअप इंडिया पोर्टलवर नोंदणी करणे, स्टार्टअप माहिती, उद्दिष्ट आणि कार्यक्षेत्र असलेले अर्ज भरणे, इनक्यूबेटर प्रोग्रामसाठी संपूर्ण आणि तपशीलवार प्रकल्प अहवाल (व्यवसाय प्रस्ताव) सादर करणे ई. पायऱ्या असतात. तसेच, अर्जदार संस्था संलग्न स्टार्टअप इनक्यूबेटर असणे आवश्यक आहे, तांत्रिक किंवा व्यवसायिक सहाय्य प्रदान करण्याचा अनुभव आणि क्षमता आवश्यक आहे. भारतीय स्टार्टअप इकोसिस्टमला बळकटी देण्यासाठी कायदेशीर नोंदणी आणि इतर औपचारिकता पात्रतेच्या निकषाकरीता आवश्यक आहेत. इनक्यूबेटर निवड प्रक्रियेचा उद्देश अशा संस्थांची ओळख पटवणे आहे जे स्टार्टअप्सना चांगली संसाधने आणि संधी प्रदान करू शकतात. इनक्यूबेटरचे नेटवर्क किती मोठे आणि प्रभावी आहे हे विचारात घेतले जाते. व्यावसायिक प्रशिक्षण, मार्गदर्शन आणि समुपदेशन, तंत्रज्ञान, सुविधा आणि कामाच्या जागेची उपलब्धता, सरकारी सहाय्य कार्यक्रमांचे धोरणात्मक सूचना आणि फायदे, आर्थिक आणि गैर-आर्थिक प्रोत्साहने, सक्षम इनक्यूबेटर ते स्टार्टअप्सना भांडवली गुंतवणूक, योग्य संसाधने, गुंतवणूकदार नेटवर्क आणि इतर व्यवसाय- संबंधित समर्थन प्रदान करतात.

बालविवाहः समाजासाठी एक गंभीर समस्या डॉ. सुवर्णा कराड

भारतासारख्या विकसनशील देशात बालविवाह ही एक अतिशय गंभीर आणि समुद्दीला अडथळा आणणारी समस्या आहे. बालविवाह म्हणजे काय? एका अल्पवयीन मुलीचा किंवा मुलाचा विवाह करणे, ज्यामध्ये तो/ती विवाह करण्याच्या वयापेक्षा कमी असतात. त्यातही मुलींच्या बाबतीत या समस्या अधिक गंभीर असतात. त्यामुळे बालविवाहाचे परिणाम केवळ त्या मुलीवर नाही, तर संपूर्ण समाजावर पडतात. बालविवाह होण्याचे अनेक सामाजिक, सांस्कृतिक आणि आर्थिक कारणे आहेत, आणि त्याचे परिणाम काय होतात, हे देखील महत्वाचे आहे.



बालविवाहाचे कारणे

बालविवाह होण्याचे कारणे अनेक आहेत. मुख्य कारण म्हणजे मुलींच्या शिक्षणाच्या बाबतीत असलेली कमतरता आणि त्यांचे भविष्य असुरक्षित मानले जात आहे. काही कुटुंबांमध्ये, मुलींचे शालेय शिक्षण केवळ इस्माजाच्या आणि घराच्या इ पद्धतीने विचारले जाते, आणि त्यांचा विवाह हे त्यांच्या कुटुंबासाठी एक ब्रुद्धी म्हणून पाहिले जाते. गरीब कुटुंबे मुलींचा विवाह लवकर लावून त्यांचे पालनपोषण आणि जबाबदारी कमी करतात. त्याचप्रमाणे, काही परंपरांमध्ये असे मानले जाते की मुलींच्या विवाहामुळे त्यांचा चारित्र्य जपला जातो आणि त्या वयात विवाह केल्यास त्या सुरक्षित राहतील.

बालविवाहाचे परिणाम

बालविवाहामुळे अनेक समस्या उद्भवतात. पहिले, त्या मुलींच्या शिक्षणाच्या संधी कमी होतात. विवाहानंतर त्या मुलीला शाळेत जाण्याचा वेळ मिळत नाही. त्यांची शारीरिक, मानसिक, भावनिक, आरोग्यही बाधित होतात. लहान वयात गर्भवती होणे किंवा मातेसमोरील धोके त्यांना जास्त असतात. यामुळे त्या मुलीला शारीरिक, मानसिक, भावनिक, ताणतणावांचा सामना करावा लागतो. आर्थिक दृष्टीनेही

बालविवाहाचे परिणाम खूप मोठे असतात. ज्या मुली लहान वयात विवाह करतात, त्या शाळेत जाऊन काम न करता त्यांना घरकाम, मुलांची देखभाल आणि घरातील इतर जबाबदाऱ्या पार पाडायला लागतात. यामुळे त्या महिलांना आर्थिकदृष्ट्या स्वतंत्र होण्यासाठी संघर्ष करावा लागतो. एका मुलीला तिचे भविष्य आणि करिअर सुरू करण्यासाठी एक विस्तारित वेळ लागतो. यामुळे तिच्या आयुष्यात सुसंगत आणि सर्वांगीण विकास होऊ शकत नाही.

सामाजिक आणि कायदेशीर परिणाम

भारतातील कायद्यांनुसार, मुलींच्या विवाहाचे वय १८ वर्षांवर असावे. मुलांच्या विवाहाचे वय २१ वर्षांवर असावे. तरीही, अनेक कुटुंबे

कायद्याची तत्त्वे पाळत नाहीत, आणि मुलींचे विवाह कमी वयात लावले जातात. यामुळे त्या मुलीला विविध कायदेशीर समस्या निमण होतात. मुलीला तिच्या अधिकारांचे भान नसते, आणि तिच्या इच्छेचा आदर केला जात नाही. त्यानंतर, त्या मुलीला काही अधिकारांची वंचना होते आणि ती समाजातील आपत्तीग्रस्त स्थितीत येते.

महाराष्ट्रातील बालविवाहांची आकडेवारी

महाराष्ट्रातील बालविवाहांची आकडेवारी चिंताजनक आहे. २०११ च्या जनगणनेनुसार, राज्यात १८ वर्षांखालील मुलींच्या बालविवाहाचे प्रमाण १३.३% होते. ग्रामीण आणि आदिवासी भागात हा दर जास्त आहे, आणि अनेक मुली १६ ते १८ वर्षांच्या वयात विवाह बंधनात अडकतात. आर्थिक, शैक्षणिक कमी आणि पारंपारिक मानसिकता यामुळे बालविवाहांच्या घटनांची संख्या वाढते. राष्ट्रीय कुटुंब आरोग्य सर्वेक्षण (छत्रकड) ५ (२०१९-२१) रिपोर्टनुसार, १५-१९ वयाच्या गटात ७.४% मुलींचा विवाह १८ वया वर्षांच्या आत झाला आहे. महाराष्ट्र सरकारने मबालविवाह प्रतिबंधक कायदाफ लागू केला आहे, पण अंमलबजावणीमध्ये अडचणी असल्याने बालविवाह कमी होण्यास आव्हान राहते.

बालविवाहावर नियंत्रण ठेवण्यासाठी उपाय

बालविवाहाच्या समस्येला प्रभावीपणे तोंड देण्यासाठी, सर्वप्रथम समाजातील जनजागृती गरजेची आहे. मुलींच्या शिक्षणाचे महत्त्व

सांगून त्यांना अधिकाधिक शालेय शिक्षण देण्याची आवश्यकता आहे. त्याचप्रमाणे, कुटुंब आणि समाजाचे मानसिकता बदलवणे महत्वाचे आहे. सरकारने बालविवाह रोखण्यासाठी कायद्यांची कठोर अंमलबजावणी केली पाहिजे. २५ मे २०१७ रोजी सरकारने बालविवाहाच्या विरोधात तंत्रज्ञानाचा उपयोग करण्याची घोषणा केली होती. यामध्ये बालविवाहाच्या लहान वयाच्या विवाहांची माहिती ट्रॅक केली जाईल. इतर सरकारांच्या योजनेतील मुलींसाठी आव्हान म्हणून इबेटी बचाओ, बेटी पढाओड्ड सारख्या योजनांची अंमलबजावणी ही महत्त्वपूर्ण आहे. एकूणच, बालविवाह एक मोठा सामाजिक दुष्काळ आहे, ज्याचे परिणाम मुलींच्या जीवनावर आणि समाजावर अनेक पटींमध्ये पडतात. या समस्येवर मात करण्यासाठी संपूर्ण समाजाने एकत्र येणे आवश्यक आहे. शिक्षण, जनजागृती आणि कायदेशीर उपाययोजना यांचा एकत्रित वापर केल्यास बालविवाहाच्या समस्येवर नियंत्रण ठेवता येईल. प्रत्येक मुलीला समान अधिकार, स्वातंत्र्य आणि भविष्याच्या दिशेने एक चांगली दिशा मिळवण्यासाठी त्यांना समान संधी मिळावयाला हवी.

लेखनः डॉ. सुवर्णा कराड

प्रदेशाध्यक्ष वंजारी महासंघ महिला आघाडी महाराष्ट्र

पंचायत समिती सभागृह आष्टी येथे मिशन जरेवाडी कार्यशाळा

मुख्य कार्यकारी अधिकारी जिल्हा परिषद बीड यांच्या सूचनेनुसार संपन्न. !



आष्टी येथे पं.स.सभाग्रहात कार्यशाळेचे उद्घाटन शिंदे साहेब सहाय्यक गट विकास अधिकारी,श्री महाजन साहेब अधीक्षक पंचायत समिती आष्टी,सुधाकर यादव गटशिक्षणाधिकारी पंचायत समिती आष्टी एस,जुनेद शेख,माने आर आर, बागवान एस,शिरसाट डी डी, मारेवार जी एस साधन व्यक्ती व श्री यादव एस सी,निलेश बलवळे,पानसे हे सर्वजण उपस्थित होते. कार्यक्रमास उपस्थित सर्वांचे आभार माननीय भडके आर एस यांनी मानले.

मिशन जरेवाडी या कार्यशाळेचे सूत्रसंचालन श्री शिंदे बापू विषय साधन व्यक्ती यांनी केले. सदर कार्यक्रमाचे प्रास्ताविक श्री निंबाळकर बी यु यांनी केले.मिशन जरेवाडी कार्यक्रम यशस्वी करण्यासाठी माननीय शिंदे साहेब व माननीय महाजन साहेब यांनी सर्विस्तर असे उपस्थित मुख्याध्यापकांना मार्गदर्शन केले. अध्यक्षीय भाषणामध्ये माननीय सुधाकर यादव गट शिक्षण अधिकारी आष्टी यांनी मिशन जरेवाडी कार्यक्रम यशस्वी करण्यासाठी कार्यक्रमाची सर्विस्तर आष्टी शिंदे साहेब मुख्याध्यापकांना,केंद्रप्रमुखांना व शिक्षकांना सांगितले.सर्व विद्यार्थ्यांना मूलभूत भाषिक कौशल्य व पायाभूत संख्याज्ञान प्राप्त होऊन त्यांना त्यांच्या दैनंदिन जीवनात त्याचा योग्य प्रकारे वापर करता येईल अशी विद्यार्थ्यांमध्ये शैक्षणिक प्रगती झाली पाहिजे.

या कार्यक्रमास एकूण ११० मुख्याध्यापक उद्घाटन शिंदे साहेब सहाय्यक गट विकास अधिकारी,श्री महाजन साहेब अधीक्षक पंचायत समिती आष्टी,सुधाकर यादव गटशिक्षणाधिकारी पंचायत समिती आष्टी एस,जुनेद शेख,माने आर आर, बागवान एस,शिरसाट डी डी, मारेवार जी एस साधन व्यक्ती व श्री यादव एस सी,निलेश बलवळे,पानसे हे सर्वजण उपस्थित होते. कार्यक्रमास उपस्थित सर्वांचे आभार माननीय भडके आर एस यांनी मानले.



जिल्हा शल्यचिकित्सक डॉ.अशोक थोरात यांना केली असुन सांगा डॉ . अशोक थोरात साहेब सोनोग्राफीसाठी ताटकळत असलेल्या गर्भवती महिलांनी नैसर्गिक विधीसाठी जायचे कोठे?? असा सवाल केला आहे. सविस्तर माहितीस्तव -----

बीड जिल्हा रुग्णालयात बाह्यरुग्ण विभागात (ओपीडी) तपासणी व उपचारासाठी रोज एक हजारानुन आधिक रुग्णांची नोंद असते.सर्व उपचार व तपासण्या मोफत केल्यापासुन रुग्ण संख्येत कमालीची वाढ झाली आहे.

आंतररुग्ण (आयपीडी) विभागात देखील ४०० च्या घरात रुग्ण उपचारासाठी दाखल असतात. या दोन्ही रुग्णांचे नातेवाईक आणि बाह्य रुग्ण विभागात तपासणीसाठी आलेले रुग्ण अशी जिल्हा रुग्णालयात राबता असलेल्या नागरिकांची संख्या हजारोंच्या घरात आहे.मात्र रुग्णा-लयाच्या आवारात एकही सार्वजनिक स्वच्छता नाही याचा फटका नातेवाईक महिला व महिला रुग्णांना बसतो. सोनोग्राफीसाठी ताटकळत बसलेल्या गर्भवती महिलांची हेळसांड -----

महिला रुग्णांना तज्ञ डॉक्टरांकडून सोनोग्राफीसाठीची तपासणी सुचवल्या नंतर व विशेषतः गर्भवती महिलांना हि तपासणी करण्यासाठी तासं तास ताटकळत थांबावे लागते. सोनोग्राफीकरणा-या तज्ञांची संख्या आणि एकच सोनोग्राफी असल्याने वेळ लागतो. एवढ्या वेळात नैसर्गिक विधीसाठी या महिलांनी जायचे कुठे ?? ग्रामीण भागातील आलेल्या महिलांची विशेषतः हेळसांड होत आहे.

सार्वजनिक स्वच्छतागृह लवकरच सुरू करण्यात येईल :- डॉ.अशोक थोरात ; जिल्हा शल्यचिकित्सक बीड

--- सदर स्वच्छतागृह लवकरच सुरू करण्यात येईल.तसेच माता व बाल-संगोपन रुग्णालयाच्या नवीन बांधलेल्या इमारतींमध्ये खालच्या मजल्या-वर मोठे स्वच्छतागृह आहे.त्याचा वापर सुरू करून स्वच्छतागृहाची अडचण सोडवण्यात येईल असे बीड जिल्हा शल्यचिकित्सक डॉ.अशोक थोरात यांनी डॉ.गणेश ढवळे यांना आश्वासन दिले.

